



(1) QS World University Rankings 2021 માટે નીચેનામાંથી સાચાં વિધાન પસંદ કરો ?

- (1) આ અંતર્ગત ટોચના 100 ક્રમોમાં ભારતની એકપણ યુનિવર્સિટીનો સમાવેશ થતો નથી.
 - (2) ખાનગી યુનિવર્સિટી BITS પિલાનીનો સમાવેશ ટોચના 1000 ક્રમોમાં થયો છે.
 - (3) ટોચની 1000 યુનિવર્સિટીઓમાં ભારતની માત્ર 21 યુનિવર્સિટીઓનો સમાવેશ થયો છે.
 - (4) ટોચ-200 ક્રમાંકમાં ભારતની 6 યુનિવર્સિટીનો સમાવેશ થાય છે.
- (A) માત્ર (1) અને (2) (B) માત્ર (3) અને (4)
(C) માત્ર (1) અને (3) (D) માત્ર (2) અને (4)

⇒ જવાબ :- C

સમજૂતી :

- ⇒ તાજેતરમાં QS World University Rankings 2021 જાહેર થયાં છે.
- ⇒ ભારતની IIT ગુવાહાટી તથા IIT હૈદરાબાદને બાદ કરતાં અન્ય દરેક IIT તથા IISc (Indian Institute of Science)ના ક્રમાંકોમાં ઘટાડો થયો છે.
- ⇒ ભારતની માત્ર 3 યુનિવર્સિટીઓને ટોચ-200 ક્રમમાં સ્થાન મળ્યું છે. જે અંતર્ગત IIT બોમ્બે (172), IISc (બેંગાલુરુ) અને IIT દિલ્હી (193)નો સમાવેશ થાય છે. (આથી, વિધાન (4) ખોટું છે.)
- ⇒ ટોચના 1000 ક્રમાંકમાં ભારતની 24 યુનિવર્સિટીઓ હતી જે ઘટીને 21 થઈ છે. (આથી, વિધાન (3) સાચું છે.)
- ⇒ ઉપરાંત ખાનગી યુનિવર્સિટીઓ જેવી કે BITS પિલાની તથા વેલોર ઈન્સ્ટિટ્યૂટ ઓફ ટેકનોલોજી (VIT) ટોચના 1000 ક્રમની બહાર નીકળી ગઈ છે અને ઓ.પી.જિંદાલ ગ્લોબલ યુનિવર્સિટીએ ટોચ-1000માં સ્થાન મેળવ્યું છે. (આથી, વિધાન (2) ખોટું છે.)
- ⇒ ભારતની એકપણ યુનિવર્સિટીનો ટોચ-100માં ક્રમ આવ્યો નથી. (આથી, વિધાન (1) સાચું છે.)





(2) રેમન મેગ્સેસે એવોર્ડ વિશે નીચેનામાંથી સાચાં વિધાન પસંદ કરો ?

- (1) આ એવોર્ડ આ વર્ષે COVID-19ના કારણે કેન્સલ રાખવામાં આવ્યો છે.
- (2) આ એવોર્ડને એશિયાનો નોબેલ ગણવામાં આવે છે.
- (3) આ પ્રથમ બનાવ છે કે જેમાં એવોર્ડ કેન્સલ કરવામાં આવ્યો હોય.
- (4) આ એવોર્ડની સ્થાપના મલેશિયા સરકાર તથા ન્યુયોર્ક સ્થિત એક NGO દ્વારા સાથે મળીને કરવામાં આવી હતી.

- (A) માત્ર (1) અને (2) (B) માત્ર (3) અને (4)
 (C) માત્ર (1), (2) અને (4) (D) આપેલ તમામ

⇒ જવાબ :- A

સમજૂતી :

- ⇒ COVID-19ની મહામારીના કારણે રેમન મેગ્સેસે એવોર્ડ આ વર્ષે કેન્સલ કરવામાં આવ્યો છે. (આથી, વિધાન (1) સાચું છે.)
- ⇒ આ ત્રીજો બનાવ છે કે જેમાં આ એવોર્ડ કેન્સલ કરવામાં આવ્યો હોય. આ અગાઉ 1970 અને 1990માં આ એવોર્ડ કેન્સલ કરવામાં આવ્યો હતો. (આથી, વિધાન (3) ખોટું છે.)
- ⇒ આ એવોર્ડને એશિયાનું સર્વોચ્ચ સન્માન ગણવામાં આવે છે તથા તેને એશિયાના નોબેલ તરીકે પણ ઓળખવામાં આવે છે. (આથી, વિધાન (2) સાચું છે.)
- ⇒ આ એવોર્ડ સામાન્ય રીતે પાંચ ક્ષેત્રોમાં આપવામાં આવે છે : પત્રકારિત્વ, સરકારી સેવા, જાહેર સેવા, સાહિત્ય અને કિર્દીવ કમ્યુનિકેશન.
- ⇒ આ એવોર્ડની સ્થાપના 1957માં કરવામાં આવી હતી. એવોર્ડનું નામ ફિલિપિન્સના ત્રીજા પ્રેસીડેન્ટના નામ પરથી રાખવામાં આવ્યું છે.
- ⇒ એવોર્ડની સ્થાપના ન્યુયોર્ક સ્થિત રોકફેલર બ્રધર્સ ફંડ અને ફિલિપિન સરકારના સહયોગથી કરવામાં આવેલી છે. (આથી, વિધાન (4) ખોટું છે.)





(3) ઈન્ટરનેશનલ સી-બેડ (દરિયાઈ-તળ) ઓથોરિટી વિશે નીચેનામાંથી સાચાં વિધાન પસંદ કરો ?

- (1) તેની સ્થાપના UNCLOS હેઠળ કરવામાં આવેલી છે.
 - (2) તે આંતરરાષ્ટ્રીય દરિયાઈ-તળમાં ખાણ કામ સાથે સંબંધિત પ્રવૃત્તિઓનું નિયમન કરે છે.
 - (3) ભારત આ સંસ્થાનું સભ્ય છે.
 - (4) આ સંસ્થાનું વડુંમથક ઓસ્ટ્રેલિયામાં આવેલું છે.
- (A) માત્ર (1), (2) અને (3) (B) માત્ર (2), (3) અને (4)
(C) માત્ર (1) અને (4) (D) આપેલ તમામ

⇒ જવાબ :- A

સમજૂતી :

- ⇒ ઈન્ટરનેશનલ સી-બેડ ઓથોરિટીની સ્થાપના 1994માં UNCLOS હેઠળ કરવામાં આવી હતી. (આથી, વિધાન (1) સાચું છે.)
- ⇒ UNCLOSનું પૂરુંનામ ‘યુનાઈટેડ નેશન કન્વેન્શન ઓન ધ લો ઓફ સી’ છે.
- ⇒ આ સંસ્થા આંતરરાષ્ટ્રીય દરિયાઈ-તળમાં ખનન પ્રવૃત્તિઓ ગોઠવે છે, તેનું નિયમન કરે છે તથા તેને નિયંત્રણમાં રાખે છે. (આથી, વિધાન (2) સાચું છે.)
- ⇒ આ સંસ્થાનું વડુંમથક જમૈકામાં આવેલું છે. (આથી, વિધાન (4) ખોટું છે.)
- ⇒ આ સંસ્થામાં ભારત સહિત 167 સભ્યો છે. (આથી, વિધાન (3) સાચું છે.)
- ⇒ આ સંસ્થાનું ‘પાયોનીઅર ઈન્વેસ્ટર’ સ્ટેટસ મેળવનાર ભારત પ્રથમ દેશ બન્યો હતો.





(4) અનન્યા (Ananya) નામના ડિસઈન્ફેક્ટ સ્પ્રે વિશે નીચેનામાંથી સાચાં વિધાન પસંદ કરો ?

- (1) આ સ્પ્રે ક્વૉન્ટમ ટેક્નોલોજી આધારિત છે.
- (2) આ સ્પ્રેની અસરકારકતા 24 કલાક જેટલી છે.
- (3) તે પાણી—આધારિત સ્પ્રે છે.
- (4) તેનું નિર્માણ ડિફેન્સ ઈન્સ્ટીટ્યૂટ ઓફ એડવાન્સ્ડ ટેક્નોલોજી દ્વારા કરવામાં આવ્યું છે.

- (A) માત્ર (1), (2) અને (3) (B) માત્ર (2), (3) અને (4)
 (C) માત્ર (1), (3) અને (4) (D) આપેલ તમામ

⇒ જવાબ :- B

સમજૂતી :

- ⇒ પૂણે સ્થિત ડિફેન્સ ઈન્સ્ટીટ્યૂટ ઓફ એડવાન્સ્ડ ટેક્નોલોજી (DIAT) દ્વારા ‘અનન્યા’ નામનો ડિસઈન્ફેક્ટ સ્પ્રે COVID-19 માટે બનાવવામાં આવ્યો છે. (આથી, વિધાન (4) સાચું છે.)
- ⇒ આ સ્પ્રે નેનો—ટેક્નોલોજી આધારિત છે. (આથી, વિધાન (1) ખોટું છે.)
- ⇒ આ સ્પ્રેનો ઉપયોગ આરોગ્ય કાર્યકર્તા તથા સામાન્ય માણસ દ્વારા પણ થઈ શકે છે.
- ⇒ આ સ્પ્રે પાણી—આધારિત છે. (આથી, વિધાન (3) સાચું છે.)
- ⇒ આ સ્પ્રેની અસરકારકતા 24 કલાકની છે. ઉપરાંતે તે 24 કલાક બાદ પણ અસરકારક રહી શકે છે. (આથી, વિધાન (2) સાચું છે.)
- ⇒ આ સ્પ્રે ફેબ્રીક, ધાતુ અને પ્લાસ્ટીકની સપાટી પર લાગી શકે છે.
- ⇒ આ સ્પ્રેની નુકશાનકારક પદાર્થોની અસર માણસ પર નહિવત્ પ્રમાણમાં છે.



(5) ખાદ્ય સુરક્ષા સૂચકાંક વિશે નીચેનામાંથી સાચાં વિધાન પસંદ કરો ?

- (1) આ સૂચકાંક FSSAI દ્વારા જાહેર કરવામાં આવ્યો છે.
 - (2) આ અંતર્ગત ગુજરાત, તમિલનાડુ અને મહારાષ્ટ્ર ટોચના ક્રમે રહ્યા છે.
 - (3) નાના રાજ્યોમાં ગોવા પ્રથમ આવ્યું છે.
 - (4) આ સૂચકાંક તૈયાર કરવા માટે ખાદ્ય ચકાસણી સુવિધા, માનવ સંસાધન અને સંસ્થાકીય ડેટા, તાલીમ વગેરે જેવા માપદંડોને ધ્યાનમાં લેવામાં આવ્યાં છે.
- (A) માત્ર (1) અને (2) (B) માત્ર (3) અને (4)
 (C) માત્ર (1), (3) અને (4) (D) આપેલ તમામ

⇒ જવાબ :- D

સમજૂતી :

- ⇒ ફૂડ સેફ્ટી એન્ડ સ્ટાન્ડર્ડ ઓથોરિટી ઓફ ઈન્ડિયા (FSSAI) દ્વારા ખાદ્ય સુરક્ષા સૂચકાંક (Food Safety Index) જાહેર કરવામાં આવ્યો છે. (આથી, વિધાન (1) સાચું છે.)
- ⇒ આ અંતર્ગત ગુજરાત, તમિલનાડુ અને મહારાષ્ટ્ર ટોચના ક્રમે રહ્યા છે. (આથી, વિધાન (2) સાચું છે.)
- ⇒ આ સૂચકાંક તૈયાર કરવા માટે 5 માપદંડોને ધ્યાનમાં લેવામાં આવ્યાં છે.
- ખાદ્ય ચકાસણી સુવિધાઓ
 - માનવ સંસાધન અને સંસ્થાકીય ડેટા
 - તાલીમ
 - ગ્રાહક સશક્તિકરણ અને કેપેસિટી બિલ્ડીંગ
 - પાલન (Compliance)
- (આથી, વિધાન (4) સાચું છે.)
- ⇒ આ સૂચકાંકમાં નાના રાજ્યોની કેટેગરીમાં ગોવા ટોચ પર રહ્યું છે. ત્યારબાદ મણિપુર અને મેઘાલયનો ક્રમ આવ્યો છે. (આથી, વિધાન (3) સાચું છે.)
- ⇒ કેન્દ્ર શાસિત પ્રદેશોમાં ચંદીગઢ, દિલ્હી અને અંદામાન ટોચ પર રહ્યા છે.

સ્પર્ધાત્મક પરીક્ષાની લેટેસ્ટ માહિતી અને ફ્રી મટીરિયલ્સ
તેમજ રેગ્યુલર કરંટ અફેર્સ મેળવવા માટે
નીચે આપેલા અમારા
Social Media Icon પર Click કરો.

